

द. यज्ञप्रभा दि. 23-08-24

खुनातील आरोपी जेरबंद

माहूर, दि. २२ तालुक्यातील रुई येथे शेतीच्या वादातून दि. १८ ऑगस्ट रोजी स. ९ वा. चे सुमारास परवेझ पंटूस देशमुख (वय २१ वर्षे) यास छातीवर चुलत भाऊ साहिल बबलू देशमुख याने लोखंडी विळ्याने सपासप वार करून त्याला जिवानिशी संपविले होते. या प्रकरणातील आरोपीला माहूर पोलिसांनी दि. २२ ऑगस्ट रोजी सापळा रचून किनवट येथून ताब्यात घेतले. तर दुसरा आरोपी मात्र फरार आहे.

शेती संदर्भात पुन्हा वाद उफाळून आल्याने तो शमविण्यासाठी पोलीस पाटील यांच्या घरी बैठक घेण्यात आली. बैठक संपल्यावर सोहेब बबलू देशमुख याने परवेझ यास पाठीमागून पकडले व साहिल देशमुख याने हातातील लोखंडी विळ्याने त्याच्या छातीवर सपासप वार केले होते, त्यात परवेझ याचा मृत्यू झाला होता. प्रभारी पो.नि. शिवप्रकाश मुळे यांचे मार्गदर्शनात स.पो.नि. सुनील गायकवाड, पो.हे.काँ. आशिष डगवाल, पो.काँ. परमेश्वर कनकावार व गृहक्षक दलाचा जवान आकाश गिनगुले यांच्या पथकाने आरोपी साहिल यास किनवट येथून ताब्यात घेतले. सोहेब बबलू देशमुख हा दुसरा आरोपी सध्या फरार आहे.

द. प्रजाधर्मी दि. 23/08/24

खुनातील एक आरोपी माहूर पोलिसांच्या ताब्यात

वार्ताहर • माहूर

तालुक्यातील रुई येथे शेतीच्या वादातून १८ ऑगस्ट रोजी परवेझ पंटूस देशमुख (वय २१) याच्या छातीवर त्याचा चुलत भाऊ साहिल बबलू देशमुख याने लोखंडी विळ्याने वार करून खून केला. माहूर पोलिसांनी गुरुवारी (दि. २२) सापळा रचून त्याला किनवट येथून ताब्यात घेतले. या प्रकरणातील दुसरा आरोपी मात्र सध्या फरार आहे.

पोलीस पाहिती अशी की, शेती संदर्भात पुन्हा आल्याने तो शमविण्यासाठी पोलीस पाटील यांच्या घरी बैठक घेण्यात आली. बैठक संपल्यावर साहिल बबलू देशमुख याने परवेझ यास पाठीमागून पकडून लोखंडी विळ्याने त्याच्या छातीवर वार केले. त्यात परवेझ देशमुख याचा मृत्यू झाला. प्रभारी पो.नि. शिवप्रकाश मुळे यांचे मार्गदर्शनात स.पो.नि. सुनील गायकवाड, पो.हे.काँ. आशिष डगवाल, परमेश्वर कनकावार व गृहक्षक दलाचा जवान आकाश गिनगुले यांच्या पथकाने आरोपी साहिल यास किनवट येथून ताब्यात घेतले. या प्रकरणातील दुसरा आरोपी फरार असून, त्याला लवकरच ताब्यात घेऊ, असे सपोनि सुनील गायकवाड यांनी सांगितले.